



కల్లంలో ఉన్న ధాన్యం బస్తాలు

● బస్తా ధాన్యం పేరుతో అక్రమాలు

● అదనంగా తూకం వేసి రైతులకు టోకరా

● తెలిసినా కిమ్మనని యంత్రాంగం

● పొరంభంకాని చెల్లింపులు

● సంక్రాంతి సమీపిస్తుండడంతో రైతుల్లో ఆందోళన

(పార్వతీపురం)

తెలుగు వారికి అత్యంత ముఖ్యమైన పండుగ సంక్రాంతి. రైతులు వేడుకగా చేసుకుంటారు. ఆరుగాలం పండించే పంట ఇంటికొచ్చే సమయమిది. కుటుంబ సభ్యులతో ఆనందంగా గడుపుతారు. కానీ ఈ ఏడాది పండుగ ఎలా చేసుకోవాలోనని రైతులు ప్రశ్నిస్తున్నారు. కల్లాల్లోనే ఇంకా ధాన్యం నిల్వలు ఉన్నాయి. కొనుగోలు కేంద్రాల్లో విక్రయించిన కొద్దిపాటి ధాన్యానికి ఇంతవరకూ బిల్లుల చెల్లింపులు లేవు. ఇప్పటికే సాగు ఆవసరాలకు అప్పులేసిన రైతుల చేతిలో చిల్లిగన్న లేదు. అధికారులను అడుగుతుంటే ముఖం చాటిస్తున్నారు. 'విక్రయించిన 24 గంటల్లో రైతుల ఖాతాల్లో బిల్లులు వేస్తామంటూ ప్రకటించిన అధికారుల మాటలకు... వాస్తవ పరిస్థితి విరుద్ధంగా ఉంది. పండుగకు మరో నాలుగు రోజులే ఉంది. డబ్బులు సర్దుబాటు చేసుకోవడానికి రైతులు పడదాని పాట్లు పడుతున్నారు. ఖరీదైన 5.15 లక్షల మెట్రిక్ టన్నుల ధాన్యం దిగుబడి వస్తుందని వ్యవసాయ శాఖ ఆంపనా. అందుకు అనుగుణంగా ధాన్యం కొనుగోలు కేంద్రాలను ఏర్పాటు చేస్తున్నట్లు రెండు నెలల ముందు నుంచే హడావుడి చేశారు. కానీ ఈ నెల 5 నాటికి 1.41 లక్షల మెట్రిక్ టన్నుల ధాన్యాన్ని మాత్రమే కొనుగోలు చేయగలిగారు. ఇందులో 20 వేల మెట్రిక్ టన్నులు ఇతర జిల్లాల మిల్లర్లకు వెళ్తా... మన జిల్లా మిల్లర్లకు మిగతా 1.21 లక్షల మెట్రిక్ టన్నుల ధాన్యం వెళ్తాయి. రైతులు విక్రయించిన ధాన్యానికి నంబందించి చెల్లింపులు ప్రారంభం కాలేదు. రైతులు మాత్రం బ్యాంకులకు వెళ్లి నగదు ఖాతాల్లో పడిందా లేదా అని తెలుసుకుంటున్నారు. నగదు పడకపోవడంతో నిరాశతో వెనుదిరుగుతున్నారు. మరోవైపు బ్యాంకులకు వరుస సెలవులు ఉండడంతో తమ పరిస్థితి ఏమిటని రైతులు అందోళన చెందుతున్నారు. అధికారులు త్వరితగతిన స్పందించి చెల్లింపు జరిగేలా చర్యలు చేపట్టాలని కోరుతున్నారు. ఇదే విషయంపై ఏఎన్.ఐ. సీహెచ్ లెఫ్టినాంటుజెనరల్ వద్ద 'ఆంధ్రజ్యోతి' ప్రస్తావించగా... త్వరలో చెల్లింపుల ప్రక్రియ ప్రారంభమవుతుందన్నారు.

అధనపు మోసం!

(విజయనగరం - ఆంధ్రజ్యోతి)

రైతులను ప్రజాప్రతినిధులు.. అధికారులు దారుణంగా దగా చేస్తున్నారు. మిల్లర్లతో కుమ్మత్తి, దోచుకుంటున్నారు. మధ్యవర్తులను వీళ్లే ప్రోత్సహించి దోపిడీకి పరోక్షంగా సహాయ సహకారాలు అందిస్తున్నారు. క్రింటాపై మద్దతు దరను ప్రభుత్వం స్పష్టంగా ప్రకటించినా కొనుగోలు చేసేటప్పటికీ బస్తా ధాన్యం పేరుతో అదనంగా దోచుకుంటున్నారు. బస్తా అంటే ఎన్ని కిలోలు అన్నదానికి స్పష్టత కరువైంది. ఒక్కోచోట ఒక్కో విధంగా తూకం వేసి రైతులను నిండా ముంచుతున్నారు. పిట్టలుడులు పెట్టి... ప్రకృతితో పోరాడి... కళ్లాలకు చేర్చిన పంటను అమ్ముకోలేని దుస్థితిని రైతులు ఎదుర్కొంటున్నారు. మద్దతు దర పేరుతో ప్రభుత్వం ప్రకటనలే తప్ప కొనుగోలు చేయడం లేదు. ప్రభుత్వం ధాన్యం కొనుగోలు కేంద్రాలను డబ్బుగా మార్చేసింది. ఎజెన్సీలకు కమీషన్ రూపంలో నగదును ఊరకే అందిస్తోంది. మరోవైపు రవాణా ఖర్చుల పేరుతో ప్రభుత్వ ధనాన్ని కొందరు వ్యక్తులకు దాంబోస్తోంది. ఐదు నుంచి ఆరు కిలోలు అదనంగా తూకం వేస్తున్నా ప్రభుత్వ యంత్రాంగం పట్టించుకోవడం లేదు. తూనికలు- కొలతల శాఖ అధికారులు క్షేత్ర స్థాయికి వెళ్లి ధాన్యం కొనుగోలు ఏవిధంగా జరుగుతున్నాయో పరిశీలించాలి. బస్తా అన్నదానికి కొలమానం ఏమిటన్నది వారు నిర్ధారించాలి. గతంలో ధాన్యం కొనుగోలులో అవకతవకలు జరిగితే ఈ శాఖ అధికారులు దాడులు చేసేవారు. రాళ్లు, పాడీ కట్టి తూకం వేస్తున్న వారిపై కేసులు నమోదు చేసేవారు. నేడు పండ్లు, కిరాణి దుకాణాల్లో మాత్రమే తూతూ మంత్రంగా దాడులు చేసి చేతులు దులుపుకుంటున్నారు. మార్కెట్లో ఏ వస్తువు కొన్నా దానికి కిలో, లీటరు పేరుతో కొలమానం ఉంది. చివరికి ఇసుక కూడా



మహిళా సంరక్షణ పోలీసులనుద్దేశించి మాట్లాడుతున్న ఎస్పీ రాజకుమారి

నేర నియంత్రణకు కృషి చేయండి

● మహిళా సంరక్షణ పోలీసులకు ఎస్పీ పిలుపు

విజయనగరం (తైం): నేరాలు నియంత్రించడంలో మహిళా సంరక్షణ పోలీసులు కీలక పాత్ర వహించాలని ఎస్పీ రాజకుమారి పిలుపునిచ్చారు. శుక్రవారం వార్డు, గ్రామ మహిళా సంరక్షణ పోలీసులుగా ఎంపికైన 89 మందికి నియామకపత్రాలు అందించారు. అనంతరం వారితో ప్రత్యేకంగా సమావేశమయ్యారు. ఎస్పీ మాట్లాడుతూ అసాంమిక కార్యకలాపాల విషయం పోలీసులకు సమాచారమందించాలని సూచించారు. నేర రహిత సమాజ నిర్మాణంలో భాగస్వామి కావాలన్నారు. ప్రాథమిక స్థాయిలో సమస్యలు పరిష్కరించడంలో కొరవ చూపాలని సూచించారు. మహిళలు, చిన్నారులపై లైంగిక దాడుల నియంత్రణకు కృషి చేయాలన్నారు. కార్యక్రమంలో ఓఎస్సీ సూర్యచంద్రరావు, డిఎస్సీ శేషాద్రి, స్పెషల్ బ్రాంచ్ సీఎం ఎన్.శ్రీనివాసరావు, డీసీవో పర్యవేక్షకులు శ్రీనివాసరావు పాల్గొన్నారు.

రామతీర్థంలో దేవదాయ శాఖ విచారణ

● ఆలయాన్ని సందర్శించిన అదనపు కమిషనర్

నెల్లిమర్ల, జనవరి 8: రామతీర్థంలో కోడండ రాముని విగ్రహ ద్వారా ముటనకు సంబంధించి దేవదాయ శాఖ విచారణ ప్రారంభించింది. ఆ శాఖ అదనపు కమిషనర్ రామచంద్రమోహన్ శుక్రవారం ఆలయాన్ని సందర్శించారు. అర్చకులు, సిబ్బందితో మాట్లాడి వివరాలు అడిగి తెలుసుకున్నారు. ఈ ముటనకు సంబంధించి ఇప్పటికే ఆరోజేసీ స్థాయి అధికారి బ్రహ్మరాంబే విచారణ చేసి ప్రభుత్వానికి నివేదించారు. రాష్ట్రస్థాయి అధికారితో విచారణ చేపట్టాలన్న డిమాండ్తో అదనపు కమిషనర్‌ను నియమించారు. ఆయన వెంట దేవస్థానం ఇన్‌చార్జ్ ఈవో రంగారావు, గత ఈవో కిషోర్‌కుమార్ ఉన్నారు.



మాట్లాడుతున్న ఐటీడిఏ ప్రాజెక్ట్ అధికారి కూర్మనాథ్

అరుదైన గౌరవం

● రాష్ట్రంలో ఉత్తమంగా నిలిచిన పార్వతీపురం ఏరియా ఆస్పత్రి

● రెండో స్థానంలో విజయనగరం మహారాజ ఆస్పత్రి

● గ్రేడులను ప్రకటించిన రాష్ట్ర వైద్య విధాన పరిషత్

పార్వతీపురం/రింగు రోడ్డు జనవరి 8: జిల్లాకు మరో అరుదైన గుర్తింపు లభించింది. రోగులకు ఉత్తమ వైద్యసేవలందించడంలో పార్వతీపురం ఏరియా ఆస్పత్రి రాష్ట్రంలోనే ప్రథమంగా నిలిచింది. విజయనగరంలోని మహారాజ ఆస్పత్రి రెండో స్థానం పొందింది. శుక్రవారం రాష్ట్ర వైద్య విధాన పరిషత్ గ్రేడులను ప్రకటించింది. జిల్లాకు చెందిన రెండు ప్రభుత్వాస్పత్రులు వరుస రెండు గ్రేడులు సాధించడంపై హర్షాల్లింకాలు వ్యక్తమవుతున్నాయి. పార్వతీపురం ఏరియా ఆస్పత్రి డాక్టర్ విజయనగరం జిల్లాలోని పడుల సుబ్బారావు మండలాల్లో పాటు శ్రీకాకుళం జిల్లా వీరఘట్టం, వంగర, పాలకొండ మండలాలకు చెందిన ప్రజలకు వైద్యసేవలు అందుతున్నాయి. రోజుకు సగటున 500కు పైబడి ఓపీ ఉంటుంది. అన్ని రకాల శస్త్రచికిత్సలకు సంబంధించిన వైద్య సిబ్బంది, పరికరాలు అందుబాటులో ఉన్నాయి.

పార్వతీపురం ఏరియా ఆస్పత్రి

పార్వతీపురం ఏరియా ఆస్పత్రి రాష్ట్రంలోనే మొదటి గ్రేడు సాధించడంపై సూపర్‌హిందెంట్ వాగ్మి, విజయనగరం ఆస్పత్రి రెండో స్థానంలో నిలవడంపై డీసీ హెచ్‌ఎన్ డాక్టర్ జి నాగభూషణరావు ఆనందం వ్యక్తం చేశారు. ప్రజాప్రతినిధులు, ఉన్నతాధికారుల సహకారంతోనే మెరుగైన పరిణామ సాధింపామని వారు చెప్పారు.

సమగ్రంగా స్వమిత్య సర్వే

● జేసీ కిషోర్‌కుమార్

పత్తి కొనుగోలు కేంద్రం ఏర్పాటు

రామభద్రపురం సమీపంలోని నంది కాటన్ జన్యుగ్ మిల్లర్ పత్తి కొనుగోలు కేంద్రాన్ని ఏర్పాటు చేస్తున్నట్లు జాయింట్ కలెక్టర్ కిషోర్‌కుమార్ తెలిపారు. ముందుగా రైతులు శాంపిల్స్ కొనుగోలు కేంద్రాలకు తీసుకెళ్లాలని సూచించారు. వ్యవసాయ సహాయకుని డాక్టర్ ఇ-కాంప్లైట్ పంట వివరాలు సమోదు చేసుకోవాలన్నారు. రైతు భరోసా కేంద్రంలోని సీఎం యావోల్ సమోదు చేసుకుంటే శాంపిల్స్ స్వీకరిస్తారని పేర్కొన్నారు. పత్తిని ఆరబెట్టి చెత్త లేకుండా శాంపిల్స్ కోసం తీసుకెళ్లాలని జేసీ సూచించారు. కింటాకు రూ.5,825 చెల్లిస్తామన్నారు. ప్రత్తిలో తేమ శాతం 8 వరకూ ఉంటే పూర్తి మద్దతు దర లభిస్తుందన్నారు. తేమ శాతం 9 నుంచి 12 వరకూ ఉంటే... ప్రత్తి ఒక్క శాతానికి రూ.88.25 చొప్పున తగ్గించనున్నట్లు తెలిపారు. జిల్లాలో ఇప్పటి వరకూ 48 మంది రైతుల నుంచి 900.32 క్వింటాళ్ళ పత్తిని కొనుగోలు చేసినట్లు చెప్పారు.

నగదు మళ్లంపుపై విచారణ

● ప్రత్యేకంగా దృష్టి సారించిన ఐటీడిఏ సీహెచ్ కూర్మనాథ్

సాలూరు, జనవరి 8: సీఎం కిసాన్ సమాన్ నిధి కింద కేంద్ర ప్రభుత్వం, రైతుభరోసా వేంటి రాష్ట్ర ప్రభుత్వం రైతుల ఖాతాల్లో నగదు వేస్తున్న సంగతి తెలిసింది. గత నెలలో కేంద్ర ప్రభుత్వం రూ.2000 చొప్పున నగదు జమ చేసింది. సాలూరు మండలం కొడవ పంచాయతీ గరిజన రైతుల ఖాతాల్లో పడాల్సిన నగదు... మరో పంచాయతీ అయిన శివరాంపురం ఖాతాదారుల ఆకౌంట్లలో పడింది. ఏకంగా 200 మంది అనర్వుల ఖాతాల్లో పడడంతో లబ్ధిదారులు బ్యాంకుల కూర్మకట్టగా... నగదు పడని రైతులు అధికారులను ఆశ్రయించారు. దీనిపై యంత్రాంగం ప్రత్యేకంగా దృష్టి సారించింది. శుక్రవారం ఐటీడిఏ సీహెచ్ కూర్మనాథ్ విచారణ ప్రారంభించారు. తహసీల్దారు కార్యాలయంలో అధికారులతో సమావేశమయ్యారు. సాంకేతిక సమస్య ఎలా తలెత్తింది? పరిష్కారమార్గం కనుక్కోవాలని సూచించారు. ఈ సందర్భంగా సీహెచ్ విలేఖర్ సమావేశంలో మాట్లాడారు. కొడవ పంచాయతీలో 500 మంది లబ్ధిదారులు ఉన్నారని చెప్పారు. అందులో 200 మంది వివరాలు సమగ్రంగా లేకపోవడంతో ఈ తప్పిదం జరిగినట్లు బావిస్తున్నట్లు తెలిపారు. దీనిపై సమగ్ర దృష్ట్యా చేస్తున్నట్లు పేర్కొన్నారు. ఆయన వెంట తహసీల్దారు శ్రీనివాసరావు ఉన్నారు.

వ్యాక్సినేషన్‌కు ఏకాగ్ర ఏర్పాట్లు

● కలెక్టర్ హరిజనహర్‌లాల్

రింగురోడ్డు కలెక్టరేట్, జనవరి 8: కరోనా వ్యాక్సినేషన్‌కు సమాంత్రం కావాలని వైద్య ఆరోగ్యశాఖ అధికారులను కలెక్టర్ హరిజనహర్‌లాల్ తనిఖీ చేశారు. డిఎంహెచ్‌లో కార్యాలయంలో ఏర్పాటుచేసిన కరోనా వ్యాక్సినేషన్ కంట్రోల్ రూమ్‌ను శుక్రవారం కలెక్టర్ హరిజనహర్‌లాల్ తనిఖీ చేశారు. అక్కడి సిబ్బందికి వివరాలు అడిగి తెలుసుకున్నారు. కలెక్టర్ మాట్లాడుతూ, వ్యాక్సినేషన్ ప్రక్రియ త్వరలో ప్రారంభంకానుందని చెప్పారు. సిబ్బంది అన్నివిధాలా సిద్ధంగా ఉండాలన్నారు. తొలి దశ వ్యాక్సినేషన్ 89 కేంద్రాలను ఏర్పాటు చేసినట్లు తెలిపారు. సిబ్బందికి శిక్షణ పూర్తయ్యిందన్నారు. మరెంతో మందికి శిక్షణనివ్వనున్నట్లు తెలిపారు. సాంకేతిక సమస్యలను అధిగమించాలని సూచించారు. 104, 108 సిబ్బంది సేవలను వినియోగించుకోవాలన్నారు. ఆయన వెంట డిఎంహెచ్‌లో ఎన్.ఐ. రమణకుమారి, అదనపు వైద్యాధికారి రామ్మోహన్‌రావు, డిఐవో నారాయణ, పాల్గొన్నారు.

నీతి ఆయోగ్‌లో పురోగతి సాధించాలి

నీతి ఆయోగ్ లక్నోలో మరింత పురోగతి సాధించాలని అధికారులకు కలెక్టర్ హరిజనహర్‌లాల్ ఆదేశించారు. శుక్రవారం నీతి ఆయోగ్ లక్నో, అమలు తీరుపై ఆ శాఖ అదనపు కార్యదర్శి వీడియా కాన్ఫరెన్స్ నిర్వహించారు. అనంతరం కలెక్టర్ జిల్లా అధికారిగా నియమింపారు. నీతి ఆయోగ్ సూచికల్లో ప్రతి ఆంశంపై కింది స్థాయి అధికారులకు అవగాహన కల్పించాలని శిశు సంక్షేమ, వైద్య ఆరోగ్య శాఖ అధికారులను ఆదేశించారు. మాతా శిశు సంరక్షణకు చర్యలు తీసుకోవాలన్నారు. సీవీవో విజయలక్ష్మి, డిఎంహెచ్‌లో రమణకుమారి, డీసీహెచ్‌ఎన్ నాగభూషణరావు పాల్గొన్నారు.

వైద్య సిబ్బందికి సూచనలిస్తున్న కలెక్టరు హరిజనహర్‌లాల్



మాట్లాడుతున్న ఎమ్మెల్యే బద్దుకొండ అప్పలనాయుడు

వారికి పట్టాలు ఇవ్వొద్దు

● గైర్వాజైన వలంటీర్లకు నోటీసులివ్వండి

● ఎమ్మెల్యే బద్దుకొండ అప్పలనాయుడు ఆదేశం

నెల్లిమర్ల, జనవరి 8: పేదల కోసం సైన్సీ ప్రభుత్వం ఎన్నో సంక్షేమ పథకాలు అమలుచేస్తున్నా... లబ్ధిదారుల్లో మాత్రం ఉత్సాహం కనిపించడం లేదని నెల్లిమర్ల ఎమ్మెల్యే బద్దుకొండ అప్పలనాయుడు ఆసహసం వ్యక్తం చేశారు. నెల్లిమర్లలో శుక్రవారం పట్టాల పంపిణీ చేశారు. కానీ చాలామంది లబ్ధిదారులు హాజరుకాలేదు. ఎమ్మెల్యే మాట్లాడుతూ ఇళ్ల స్థలాల పంపిణీ కార్యక్రమానికి హాజరుకాని లబ్ధిదారులకు పట్టాలు నిలిపివేయాలని ఆదేశించారు. శుక్రవారం దర్శవరంలో ఇళ్ల పట్టాల పంపిణీ కార్యక్రమానికి హాజరుకాని లబ్ధిదారులకు పట్టాలు నిలిపివేయాలని ఆదేశించారు. ఎమ్మెల్యే ఆగ్రహంతో చేసిన వ్యాఖ్యలు చర్చనీయాంశమయ్యాయి. ఎమ్మెల్యే డాక్టర్ పీవీసీ సూర్యనారాయణరాజు (సర్వేపాళా), చిక్కావ సాంబశివరావు, రాష్ట్రవిశ్వ భావ్యుణ్ణి కార్మిక్‌వన్ డైరెక్టర్ జనా ప్రసాద్, నాగ వంశం కార్మిక్‌వన్ డైరెక్టర్ మద్దిల వాసు తదితరులు పాల్గొన్నారు.

ఈవోపై సస్పెన్షన్ వేటు వేయండి

● సచివాలయ ఉద్యోగులకు నోటీసులివ్వండి

● ఎమ్మెల్యే కడుబండి శ్రీనివాసరావు

శృంగవరపుకోట రూరల్, జనవరి 8: దర్శవరం పంచాయతీ ఈవో రామచంద్రరావుపై సస్పెన్షన్ వేటు వేయాలని... సచివాలయ ఉద్యోగులకు మెమోలు జారీ చేయాలని ఎమ్మెల్యే కడుబండి శ్రీనివాసరావు ఈవోవేటింగ్ ఆదేశించారు. శుక్రవారం దర్శవరంలో ఇళ్ల పట్టాల పంపిణీ కార్యక్రమానికి ఎమ్మెల్యే హాజరయ్యారు. కానీ చాలాసేపు వేచిపాసినా ఈవో, సచివాలయ సిబ్బంది కాలేదు. అప్పటి వారి పనితీరు బాగాలేదని పలువురు ఎమ్మెల్యే దృష్టికి తీసుకొచ్చారు. దీంతో ఆయన ఆగ్రహం వ్యక్తం చేశారు. ప్రభుత్వం ఇళ్ల పట్టాల పంపిణీని ప్రతిష్టాత్మకంగా నిర్వహిస్తుంటే... ముందుండి నడిపించాల్సిన మీరు ఇలానే చేసేది అంటూ ప్రశ్నించారు. వారిపై చర్యలు తీసుకోవాలని ఈవోవేటింగ్ ఆదేశించారు.



దర్శవరంలో లబ్ధిదారులకు పట్టాలు పంపిణీ చేస్తున్న ఎమ్మెల్యే కడుబండి శ్రీనివాసరావు







